

पाठ ३

येशू ख्रीष्ट परमेश्वरका पुत्र हुनुहुन्छ



यस पाठमा तपाईंले अध्ययन गर्नुहुनेछ

पुत्र र उहाँका पिता

पिता र पुत्र अनन्त संयुक्ति

पुत्रले पितालाई चिन्नुहुन्छ

पिताले पुत्रलाई चिन्नुहुन्छ

पुत्र र उहाँलाई पछ्याउनेहरू

पुत्रलाई पछ्याउनेहरूले उहाँलाई चिन्धन्

पुत्रले उहाँलाई पछ्याउनेहरूलाई चिन्नुहुन्छ

पुत्र र उहाँलाई पछ्याउनेहरूको अनन्त संयुक्ति

येशू ख्रीष्ट परमेश्वरका पुत्र हुनुहुन्छ । हामीहरू उहाँको विषयमा के विश्वास गढँैं त्यो अति महत्त्वपूर्ण छ । उहाँ खाली असल मानिस वा शिक्षकभन्दा बढी हुनुहुन्छ । उहाँ एक मात्र साँचो परमेश्वरका पुत्र येशू ख्रीष्ट हुनुहुन्छ । हामीहरू पर्ण विश्वास गढँैं र निश्चय छैं कि उहाँ परमेश्वर हुनुहुन्छ, जो यस संसारमा मानिसको रूप लिएर आउनुभयो । पाप र दुष्टको शक्तिबाट हामीहरूलाई स्वतन्त्र पार्ने शक्ति उहाँसँग छ भनी हामीलाई थाह छ ।



पुत्र र उहाँका पिता

पिता र पुत्रको अनन्त संयुक्ति

येशू ख्रीष्ट बेतलेहेममा जन्मनुभन्दा पहिले उहाँ आफ्ना पिता परमेश्वरसँग सधैँभरि नै हुनुहुन्थ्यो । जन्मनुहुने खष्टिको विषयमा मीकाले लेखेका थिएः

मीका ५:२ तर ए बेतलेहेम एप्राता, तँ जो यहूदाका हजारौँका बीचमा सानो छस, तँबाट मेरो निम्ति एकजना निस्कनेछ, जो इस्राएलका शासक हुनेछ, जसको शुरू अधिदेखि अर्थात् प्राचीनकालदेखि नै छ ।

येशू ख्रीष्टको मृत्यु भएको अगिल्लो रात उहाले प्रार्थना गर्नुभयोः

यूहन्ना १७:५ अब हे पिता, संसारको सृष्टि हुन अघि तपाईंको सम्मुख मेरो जुन महिमा थियो, त्यसैले तपाईंको उपस्थितिमा मलाई महिमित पार्नुहोस् ।

येशू खीष्ट परमेश्वरसँग हुनुहुन्थ्यो र संसारको सृष्टिमा उहाँले परमेश्वरसँग काम गर्नुभयो । यूहन्नाले येशूलाई वचन भनी बोलाउँछन् र हामीहरूलाई यी कुराहरू भनी आफ्नो सुसमाचारको पुस्तक शुरू गर्दैन् ।

यूहन्ना १:१-३ आदिमा वचन हुनुहुन्थ्यो, वचन परमेश्वरसँग हुनुहुन्थ्यो, अनि वचन परमेश्वर हुनुहुन्थ्यो । उहाँ आदिमा परमेश्वरसँग हुनुहुन्थ्यो । सबै थोक उहाँद्वारा बनिए, र बनिएको कुनै थोक पनि उहाँविना बनिएन ।

पुरानो नियम पद्नेहरूलाई आश्चर्य लागेको रहस्य खोल्नलाई यो भागले सहायता गर्दछ । कसलाई परमेश्वरले भनिरहनुभएको थियो जब उहाँले भन्नुभयो, मानिसलाई आफै स्वरूपमा हामै प्रतिरूपमा बनाओ ? र किन परमेश्वरले यशैयालाई भन्नुभयो कि जन्मिने खीष्टलाई महान् परमेश्वर र अनन्तको पिता भनी बोलाइने छ ?

बाइबलले हामीहरूलाई सिकाउँछ कि त्यहाँ एक मात्र साँचो परमेश्वर हुनुहुन्छ जो सृष्टिकर्ता हुनुहुन्छ । तरै पनि पुरानो नियमले परमेश्वरको निमित्त बहुवचन नाम प्रयोग गर्दछ –एलोहिम– २,७०० पल्टभन्दा पनि बढी यो प्रयोग भएको छ । एलोहिम हिन्दू भाषाको शब्द हो जसलाई नेपालीमा परमेश्वर भनेर अनुवाद गरिएको छ । कहिलेकाहीं यसलाई परमेश्वरको कामको वर्णन गर्न बहुवचन सर्वनाम र क्रियामा पनि प्रयोग गरिएको छ । सृष्टिको वर्णनमा पनि प्रयोग भएको पाइन्छ जसरी कि एकभन्दा बढी पनि एक व्यक्तिजस्तै भएर काम गरिरहेको । बाइबलले ‘एक’ भन्ने शब्द एकतामा वा सझायामा वर्णन गर्दछ । ईश्वरीय एकता यो हो कि परमेश्वर एक व्यक्तिभन्दा धेरै भएर बन्नुभएको छ ।

उत्पत्ति १:१-२, २६ आदिमा परमेश्वर (एलोहिम)-ले आकाश र पृथ्वी सृष्टि गर्नुभयो । अथाह पृथ्वी आकारविनाको र शुन्य थियो, अनि रमेश्वरका आत्मा पानीमाथि घुमिरहनुहुन्यो । फेरि परमेश्वर (एलोहिम)-ले भन्नुभयो मानिसहरूलाई आफै स्वरूपमा, हामै प्रतिरूपमा बनाइ ।



पुरानो नियममा परमेश्वरको प्रकाशको विकास हुन्छ र नयाँ नियममा हामी सिक्छौं कि तीन व्यक्तिलाई परमेश्वर भनिएको छ—परमेश्वर पिता, पुत्र र पवित्र आत्मा । हामीहरू उहाँहरूलाई त्रिएक परमेश्वर वा पवित्र त्रित्व भन्छौं जसको अर्थ हो पवित्र तीन व्यक्तिहरू एक हुनुहुन्छ । उहाँहरू

उद्देश्य, शक्ति र स्वभावमा एक हुनुहुन्छ । उहाँहरू सधैँ नै एकैसाथ पूर्ण संयुक्ति र मिलापमा काम गर्नुहुन्छ । उहाँहरूले सधैँ नै एकैसाथ पूर्ण संयुक्ति र मिलापमा काम गर्नुहुन्छ । उहाँहरूले सृष्टिमा त्यसैगरी काम गर्नुभयो । येशू ख्रीष्ट यस संसारमा हुँदा पनि उहाँहरूले त्यसैगरी काम गर्नुभयो र उहाँहरूले सधैँ नै तयसरी नै काम गर्नुहुनेछ । परमेश्वर नाम जुन प्रयोग भएको छ, यो पिता, पुत्र र पवित्र आत्माको पारिवारिक नामजस्तो गरी प्रयोग भएको हो । उहाँहरूका बीचमा फरक देखाउनको निमित्त, पितालाई हामी परमेश्वर भनी बोलाउँछौं, पुत्रलाई संसारमा दिइएको येशू नाम लिएर बोलाउँछौं, र पवित्र आत्माको विषयमा कुरा गढ्छौं ।

पिता र आफू एक हुनुहुन्छ भनी येशू ख्रीष्टले बताउनुभयो वा उहाँका पितामा उहाँ र उहाँमा पिता हुनुहुन्छ;

यूहना १७:२१-२३ हे पिता, जसरी तपाईं ममा हुनुहन्छ, र म तपाईंमा, त्यसरी तिनीहरू पनि ममा होऊन्, र तपाईंले मलाई पठाउनुभयो भनी संसारले विश्वास गरोस् । जुन महिमा तपाईंले मलाई दिनुभएको छ, मैले तिनीहरूलाई दिएको छु, ताकि हामी एक भएझैं तिनीहरू पनि एक होऊन् । म तिनीहरूमा, अनि तपाईं ममा, र तिनीहरू पूर्ण रूपले एक होऊन् ।

परमेश्वर पिताले येशू ख्रीष्टको प्रार्थनाको उत्तर दिनुभएको कुरा हामीहरू १७ अध्यायको ५ पदमा पाउँछौं । येशू ख्रीष्ट हाम्मा पापको निम्नित मर्नुभएपछि परमेश्वरले उहाँलाई बिउत्ताउनुभयो । चालीस दिनपछि धेरै मानिसहरूले उहाँलाई स्वर्गमा फर्किरहनु भएको देखे । पछि धेरैलाई परमेश्वरले येशू ख्रीष्टको पितासँगको महिमा देखाउनुभयो । स्तिफनसले उहाँको महिमालाई देखेका थिए ।

प्रेरित ७:५५ तर

तिनले चाहिँ पवित्र आत्माले
भरिपूर्ण भईकन स्वर्गतिर
एकटक लाएर हेरे, र
परमेश्वरको महिमा र
येशूलाई परमेश्वरको
दाहिनेपटि उभिरहनुभएको
देखे ।



तपाईंको अभ्यासको निमित्त

१. यी शब्दहरू तल दिइएका वाक्यहरूमा मिले गरी लेख्नुहोस्:
एलोहिम, मीका, स्तिफनस, येशू, यूहन्ना, त्रित्व, यशैया ।
- क. _____ ले ख्रीष्टलाई महान् परमेश्वर भनेका छन् ।
ख. _____ ले ख्रीष्ट अनन्त हुनुहुन्छ भनेका थिए ।
ग. _____ परमेश्वरको निमित्त बहुवचन नाम हो ।
घ. _____ को अर्थ हो पवित्र तीन व्यक्ति एक परमेश्वर हुनुहुन्छ ।
ड. _____ ले सृष्टिमा येशू ख्रीष्टको विषयमा लेखे ।
च. _____ ले बताउनुभयो उहाँ पितासँग एक हुनुहुन्छ ।
छ. _____ ले येशू ख्रीष्टलाई स्वर्गमा परमेश्वरको साथमा देखे ।

पुत्रले पितालाई चिन्नुहुन्छ

येशू ख्रीष्टलाई थाहा थियो कि परमेश्वर उहाँका पिता हुनुहुन्छ र यो कुरा उहाँले अरूहरूलाई पनि थाहा दिनुभयो । उहाँले लगातार रूपमा परमेश्वर उहाँका पिता हुनुहुन्छ भनी बताउनुभयो । उहाँ १२ वर्षका हुँदा नै उहाँले भन्नुभयो । प्रार्थनामा येशू ख्रीष्टले परमेश्वरलाई आफ्ना पिता भनी सम्बोधन गर्नुभयो । येशू ख्रीष्टले मानिसहरूलाई भन्नुभयो कि उहाँमा विश्वास गर्नेहरू जतिलाई अनन्त जीवन दिनलाई परमेश्वरले उहाँलाई पठाउनुभएको हो । उहाँले भन्नुभयो:

यूहन्ना ३:१६ “किनभने परमेश्वरले संसारलाई यस्तो प्रेम गर्नुभयो, कि उहाँले आफ्ना एकमात्र पुत्र दिनुभयो, ताकि उहाँमाथि विश्वास गर्ने कोही पनि नाश नहोस्, तर त्यसले अनन्त जीवन पाओस् ।”

परमेश्वरले जे गर्न भनी येशू ख्रीष्टलाई पठाउनुभएको थियो, उहाँले त्यो काम गरेर आफ्ना पिताको आदर गर्नुभयो । परमेश्वर

कस्तो उदेकको हनुहन्छ भनी उहाँले मानिसहरूलाई सिकाउनुभयो । उहाँले मानिसहरूलाई थाहा दिनुभयो कि उहाँका महान् शिक्षाहरू र आश्चर्यकर्महरू सबै उहाँका पिताबाटकै हुन् ।

यूहन्ना दः२८,२९ येशूले भन्नुभयो, “जब तिमीहरूले मानिसको पुत्रलाई माथि उचाल्नेछौ, तब म उही हुँ भनी थाहा पाउनेछौ, र म आफै अधिकारमा केही गार्दिनं तर पिताले सिकाउनुभएका कुराहरू बोल्दछु भनी जान्नेछौ । उहाँले मलाई एकलै छोड्नहुन्न किनकि सधैं उहाँलाई प्रसन्न तुल्याउने काम गर्दछु ।”



तपाईंको अभ्यासको निमित्त

२. यूहन्ना ३:१६ कण्ठ गर्नुहोस् ।
३. आफ्नो प्रार्थनामा येशू खीष्टले परमेश्वरलाई कुन नामले बोलाउनुभयो ?

पिताले पुत्रलाई चिन्नुहन्छ

हामीलाई थाहा छ, कि येशू खीष्ट परमेश्वरका पुत्र हनुहन्छ, किनभने परमेश्वर आफैले यो स्पष्ट बनाउनुभएको छ । परमेश्वरले आफ्ना पुत्रको आदर गर्नुहन्छ । येशू खीष्टले भन्नुभयो:

यूहन्ना दः१८,५४ आफ्नो विषयमा म आफै गवाही दिन्छु, र मलाई पठाउनुहोस् । मेरो विषयमा गवाही दिनुहन्छ । मैले आफै

महिमा गरै भने त्यो व्यर्थै हुन्छ। मलाई महिमा दिने पिता हुनुहुन्छ, जसलाई तिमीहरू 'हाम्रा परमेश्वर' भन्दछौं।

परमेश्वरले येशू खीष्टलाई महिमा दिनुभयो र यी कुराहरूद्वारा येशू खीष्ट उहाँका पुत्र हुनुहुन्छ भनी गवाही दिनुभयोः १) स्वर्गदूतहरूद्वारा २) पवित्र आत्माद्वारा ३) अलौकिक चिन्हहरूद्वारा।

स्वर्गदूतहरूः

परमेश्वरले आफ्ना स्वर्गदूतहरू पठाएर मानिसहरूलाई थाहा गराउनुभयो कि येशू खीष्ट उहाँका पुत्र हुनुहुन्छ। स्वर्गदूतले यो सेफ र मरियमलाई भनेका थिए कि कन्याको कोखबाट जन्मिनुहुने बालक परमेश्वरका पुत्र हुनुहुनेछ। स्वर्गदूतहरूले बेतलहेमको चौरमा भएका गोठालाहरूलाई सूचना दिए कि मुक्तिदाताको जन्म भएको छ। येशू खीष्टका दुई समयका कठिन अवस्थामा स्वर्गदूतहरू आएर उहाँलाई मद्धत र निश्चयता दिएका थिए। स्वर्गदूतले येशू खीष्टलाई गाडेको चिह्नान माथिको दुङ्गा गुडाइदिए र उहाँका चेलाहरूलाई खबर दिए कि उहाँ मुर्दाबाट बौरिउठनुभएको छ। जब येशू खीष्ट स्वर्गतिर उचालिनुभयो उहाँलाई हेरिरहने भीडको अगाडि स्वर्गदूतहरू देखा



परे । ती स्वर्गदूतहरूले भने कि यी येशू खीष्ट जसरी स्वर्गा गइरहनुभएको छ त्यसैगरी कुनै एक दिन संसारमा फर्किआउनुहुनेछ ।



पवित्र आत्मा: येशू खीष्टलाई महिमा दिन र उहाँ को हुनुहुन्छ भनी मानिसहरूलाई चिनाउन परमेश्वरले आफ्ना आत्मा पठाउनुभएको थियो । पवित्र आत्माले एलिशिवा, जकरिया, सिमोन, मरियम र हन्नालाई भर्नुभयो र तिनीहरूद्वारा बोल्नुभयो ।

तिनीहरूले मानिसहरूलाई भने कि बालक येशू नै खीष्ट हुनुहुन्छ । परमेश्वरले वपित्समा दिने यूहन्नालाई आफ्नो आत्माले भर्नुभयो र येशू खीष्ट परमेश्वरका पुत्र र परमेश्वरका थुमा हुनुहुन्छ, जसले संसारको पापलाई उठाउनुहुन्छ भनी बताउन पठाउनुभयो । जब येशू खीष्टले वपित्समा लिनुभयो तब परमेश्वरका आत्मा ढुकुरजस्तै गरी येशू खीष्ट माथि आउनुभयो । सेवकाइको निमित परमेश्वरका आत्माले येशू खीष्टलाई अभिषेक गर्नुभयो र उहाँ जो अभिषिक्त हुनुभएको थियो, उहाँ परमेश्वरको बुद्धि र शक्तिमा पूर्ण हुनुहुन्यो ।



अलौकिक चिन्हहरूः

परमेश्वरले आफ्ना पुत्रको गवाही धेरै चिन्हहरूबाट दिनुभयो । बुद्धिमान् मानिसहरूलाई बालक येशूकहाँ जानलाई आकाशको ताराले अगुवाइ गरेको थियो । परमेश्वरले येशू ख्रीष्टलाई महिमा दिएर स्वर्गबाट बोल्नुभएको कुरा तीन पलट मानिसहरूले सुने । परमेश्वरले यसो भन्नुभएको मानिसहरूले दुईपल्ट सुने:



मत्ती ३:१७,१७:५ तब स्वर्गबाट यो वाणी आयो, “यिनी मेरा प्रिय पुत्र हुन, यिनीसँग म अति प्रसन्न छु, यिनको कुरा सुन ।”

येशू ख्रीष्टले गर्नुभएका सबै आश्चर्यकर्महरू परमेश्वरका गवाही थिए, जो उहाँ जो हनुहन्यो त्यो उहाँ हनुहन्यो, अर्थात् परमेश्वरका पुत्र । परमेश्वरले येशू ख्रीष्टको रूप परिवर्तनको समयमा उहाँका पुत्रको अलिकति महिमा उहाँका चेलाहरूलाई देखाउनुभएको थियो ।

मत्ती १७:२ तिनीहरूका सामुन्ने उहाँको रूप परिवर्तन भयो । उहाँको चेहरा सूर्यभैं चम्क्यो ।

आफ्ना पुत्र येशू ख्रीष्ट कूसमा मर्दा परमेश्वरले गवाही दिनुभयो । पृथ्वी हल्लियो । अन्धकारले सूर्यलाई ढाक्यो, मन्दिरको पर्दा दुई भाग भएर च्यातियो ।

तीन दिनपछि परमेश्वरले आफ्ना पुत्रलाई मृत्युबाट बौरी उठाएर महिमा दिनुभयो । पछि परमेश्वरले धेरै भीडको दृश्यमा उहाँलाई स्वर्गीय घरमा त्यही शरीरमा लानुभयो । त्यसपछि परमेश्वरले धेरै मानिसहरूलाई देखाउनुभयो कि येशू खीष्ट स्वर्गमा आफ्ना पिताको दाहिने हातपटि विराजमान हनुभएको छ । जब चेलाहरूले येशू खीष्टको नाममा परमेश्वरसँग प्रार्थना गरे उहाँले तिनीहरूका प्रार्थनाको उत्तर दिनुभयो र आश्चर्यकर्महरू गर्नुभयो । निश्चय नै ज-जसले परमेश्वरमाथि विश्वास गर्दैन् उहाँले आफ्ना पुत्र येशू खीष्टको विषयमा दिनुभएको गवाही पनि तिनीहरूले विश्वास गर्नेपर्छ ।

तपाईंको अभ्यासको निम्नि

४. मत्ती ३:१७ मा भएको परमेश्वरको वचन कण्ठ गनुहोस् ।
५. येशू खीष्ट आफ्ना पुत्र हनुहन्छ भनी कसरी परमेश्वरले गवाही दिनुभयो ? तल दिइएका भागहरूमा कम से कम तीनवटा घटनाहरू वा अवसरहरू बताउनुहोसः
 - क. स्वर्गदूतहरू देखा परेका
 -
 - ख. पवित्र आत्मा
 -
 - ग. अलौकिक चिन्हहरू
 -

पुत्र र उहाँलाई पछ्याउनेहरू

जसरी परमेश्वर पिता र पुत्रको बीचमा राम्रो चिनारी छ, त्यसरी नै परमेश्वरका पुत्र र उहाँलाई पछ्याउनेहरूका बीचमा पनि छ। यस्तो प्रकारको चिनारी भएको कारणले नै पुत्रसँग परमेश्वरको अनन्त संयुक्ति छ।

पुत्रलाई पछ्याउनेहरूले उहाँलाई चिन्द्धन्

प्रभु येशू खीष्ट यस पृथ्वीमा हुनुहुँदा मानिसहरूले उहाँलाई विश्वास गरेको कारणले उहाँलाई पछ्याए। तिनीहरूले थाहा पाए कि उहाँले आफू जो हुँ भन्नुभएको थियो उहाँ उही नै हुनुहुन्छ्यो— अर्थात् परमेश्वरका पुत्र। अनि तिनीहरूले उहाँमाथिको आफ्नो विश्वास खुला रूपमा प्रकट गरे।

मत्ती १६:१६ सिमोन पत्रुसले जवाफ दिए, “तपाईं खीष्ट हुनुहुन्छ, जीवित परमेश्वरको पुत्र।”

यूहन्ना २०:२८ थोमासले उहाँलाई भने, “मेरा प्रभु, र मेरा परमेश्वर !”

आज येशू खीष्टलाई पछ्याउनेहरूका विषयमा के छ त ? हामी उहाँलाई कसरी चिन्न सक्छौं ? खाली मण्डलीको सदस्य बन्दैमा ? वा इसाई भनेर बोलाउदैमा ? साँचो इसाई बन्नको निम्नि हामीहरूले प्रभु येशू खीष्टमा विश्वास गर्नुपर्छ, र उहाँलाई परमेश्वरका पुत्र र हाम्रा मुक्तिदाताको रूपमा चिन्नुपर्छ। हामीहरू यो कसरी गर्नसक्छौं त ? हामीहरू हाम्रा जीवन उहाँलाई सुमिपन्छौं, उहाँमाथि भरोसा गर्दै र उहाँले जहाँ अगुवाइ गर्नुहुन्छ, त्यहीं जान्दै येशू खीष्ट परमेश्वरका पुत्र हुनुहुन्छ भनी प्रमाणित गर्नलाई यूहन्नाले उनको सुसमाचार लेखेका थिए, ताकी हामीहरूले उहाँमा विश्वास गरेर अनन्त जीवन पाउनेदै। यूहन्ना आफूले लेखेको पत्रमा परमेश्वरको सन्देश दोहेच्याएर भन्दैन् कि, अनन्त जीवन पाउने एउटै मात्र बाटो उहाँको पुत्रमा छ।

यूहन्ना २०:३१ तर यी लेखिएका छन्, कि तिमीहरूले येशू परमेश्वरका पुत्र, खीष्ट हनुहन्छ भनी विश्वास गर, र विश्वासद्वारा उहाँको नाउँमा तिमीहरूलाई जीवन प्राप्त होस्।

१ यूहन्ना ५:११,१२ गवाहीचाहिँ यही हो, कि परमेश्वरले हामीलाई अनन्त जीवन दिनुभयो, र यो जीवन उहाँका पुत्रमा छ, जससँग पुत्र हनुहन्छ, त्यससँग जीवन छ, जससँग परमेश्वरका पुत्र हनुहन्न, त्यससँग जीवन हुदैन।

तपाईंको अभ्यासको निमित्त

६. येशू खीष्ट परमेश्वरका पुत्र हनुहन्छ र उहाँमा हामीहरूले विश्वास गर्नुपर्छ भनी विशेष सहायता पुऱ्याउन कुन पुस्तक लेखिएको थियो ?

- _____ क. मत्तीको सुसमाचार ।
- _____ ख. मर्कूसको सुसमाचार ।
- _____ ग. लूकाको सुसमाचार ।
- _____ घ. यूहन्नाको सुसमाचार ।

७. १ यूहन्ना ५:११,१२ अनुसार अनन्त जीवन कहाँ छ र कुन परमेश्वरले हामीहरूलाई दिनुहन्छ ?

पुत्रले उहाँलाई पछ्याउनेहरूलाई चिन्नहन्छ

हामीहरू जन्मनुभन्दा पहिल्यै येशू खीष्टले हामीलाई चिन्नहुन्थ्यो । संसार सृष्टि गरिनुभन्दा पहिल्यै नै परमेश्वर पिता, पुत्र र पवित्र आत्माले मानव जातिको निमित्त भएको उहाँहरूको योजनामा हामीहरूलाई देख्नुभएको थियो । उहाँहरूले हामीहरूलाई उहाँको स्वरूपमा सृष्टि गरिएको परमेश्वरको सन्तान भएको, उहाँको प्रेम बाँडेको, उहाँले

हामीहरूका निम्ति तयार पार्नुभएको कुरामा आनन्द लिएको र पूर्ण आनन्दमा उहाँसँगै जिएको देख्नुभएको थियो ।

तर परमेश्वरले अरु केही कुरा पनि देख्नुभयो । मानव जातिले उहाँलाई विरोध गरेर उहाँबाट तर्किनेछ र उसले पाप र मृत्युको बाटोलाई रोजेछ भनी उहाँले देख्नुभएको थियो । परमेश्वरले हामीहरूलाई पापको कारणले संसारमा दुःख पाएको र अनन्त मृत्युको दण्डमा पुगेको देख्नुभएको थियो । हामीहरूजस्तो विरोधी र अधन्यवादी मानिसहरूलाई पूर्ण प्रेमले प्रेम गर्नुभयो । हाम्रो मुक्तिको योजनाको निम्ति परमेश्वर पिता, पुत्र र पवित्र आत्माले काम गर्नुभएको छ ।

हामीहरू पापी छँदैमा
परमेश्वरको पुत्रले हामीहरूलाई
उहाँका चेलाहरू हुनलाई
रोज्नुभयो । उहाँले हाम्रा दोष
देख्नुभयो र हाम्रो सद्वामा सजाय
भोग्नुभयो । उहाँले हाम्रा
कमजोरीहरू देखेर हामीलाई बल
दिनुभयो । उहाँकोमा आउने
सबैलाई उहाँले स्वीकार्नु हुन्छ र
तिनीहरूलाई पापको बन्धनको
शक्तिबाट स्वतन्त्र गराउनुहुन्छ ।



एफिसी १:४,५ उहाँको
सामुन्ने पवित्र र निष्कलङ्घ होओँ भनेर संसारको उत्पत्तिभन्दा अधिवाटै
उहाँले हामीलाई चुन्नुभयो । उहाँको इच्छाको लक्ष्यअनुसार ख्रीष्ट
येशूद्वारा प्रेममा उहाँले हामीलाई आफ्ना सन्तान हुनलाई अधिवाटै
नियुक्त गर्नुभएको थियो ।

उहाँ यस पृथ्वीमा हुँदा प्रभु येशू खीष्टले आफ्ना चेलाहरूका निम्न प्रयोग गर्नुभएको नामले देखाउँछ कि उहाँले तिनीहरूलाई प्रेम गर्नुभएको थियो । उहाँले तिनीहरूलाई यसरी बोलाउनुहुन्थ्यो: उहाँका साना केटाकेटीहरू, परमेश्वरका छोराहरू, संसारको ज्योति, पृथ्वीको नून, उहाँकी दुलही, उहाँका गवाहीहरू (साक्षीहरू), तिनीहरू जसलाई परमेश्वरले उहाँलाई दिनुभएको छ, उहाँको सानो भेडाको बथान, उहाँले चुन्नुभएकाहरू, उहाँको मण्डली, उहाँका भाइहरू, रुखका हाँगाहरूजस्तै उहाँका आफै अङ्गहरू ।

के हामीहरू येशू खीष्टलाई हाम्रा मुक्तिदाता र प्रभुको रूपमा चिन्छौं ? यदि हो भने उहाँले पनि हामीलाई उहाँका आफै गरेर चिन्नुहुन्छ ।

मत्ती १०:३२,३३ “यसैकारण हरेक जसले मानिसहरूका सामु मलाई स्वीकार गर्छ, म पनि उसलाई स्वर्गमा हुनुहुने मेरा पिताको सामुन्ने स्वीकार गर्नेछु तर हरेक जसले मलाई मानिसहरूका सामुन्ने इन्कार गर्छ, म पनि उसलाई स्वर्गमा हुने पिताको सामुन्ने इन्कार गर्नेछु ।”

यूहन्ना १:१२ तर जतिले उहाँलाई ग्रहण गरे र उहाँको नाउँमाथि विश्वास गरे, उहाँले तिनीहरूलाई परमेश्वरका सन्तान हुने अधिकार दिनुभयो ।

तपाईंको अभ्यासको निम्नि

- द. एफिसी १:४,५ बाट तलका यी प्रश्नहरूका उत्तर दिने वाक्य लेख्नुहोस् ।
- क. परमेश्वरले कहिले हामीलाई चुन्नुभयो ?
.....
- ख. परमेश्वरले हाम्रो निम्नि के चुन्नुभयो ?
.....
- ग. यसको नतिजा कस्तो हुन्छ ?
.....
- घ. किन परमेश्वरले हामीलाई आफैमा ल्याउन चाहनुहुन्छ ?
.....
- ड. कुन बाटोद्वारा परमेश्वरले हामीलाई उहाँमा ल्याउने योजना बनाउनुभएको छ ?
.....
- च. परमेश्वरको आनन्द र उद्देश्य के थियो ?
.....
९. येशू ख्रीष्टले आफ्ना चेलाहरूलाई के नामले बोलाउनुभयो ? आफ्नो सम्फनाबाट कम्तिमा पनि पाँच नाम दिनुहोस्, त्यसपछि पूरा नाम दिनलाई चाहनुहुन्छ भने पुस्तकमा हेर्नुहोस् । येशू ख्रीष्टले तपाईंलाई तिनीहरू- मध्ये कुनमा प्रयोग गरेको तपाईं चाहनुहुन्छ, ती लेख्नोस् ।
.....

पुत्र र उहाँलाई पछ्याउनेहरूको अनन्त संयुक्ति

हामीहरू उहाँसँग भएको येशू ख्रीष्ट चाहनुहुन्छ, किनकि उहाँ हामीलाई प्रेम गर्नुहुन्छ र हाम्रो जीवन, खुशियाली र भविष्य उहाँसँगको

संयुक्तिमा भर पर्छ भनी उहाँलाई थाहा छ । उहाँले हाम्रो शरीर, प्राण र आत्माको निमित नयाँ जीवन दिनुहुन्छ । उहाँमा हामीले साँचो आनन्द, परिपूर्ति र दुष्टमाथि विजयी हुने उहाँको शक्ति पाउँछौं । अहिले जो उहाँसँग दिनदिनै हिँड्छ ऊ उहाँसँग अनन्तसम्म स्वर्गमा जिउनेछ । येशू खीष्टले भन्नुभयो:

यूहन्ना १०:१० म त तिनीहरूले जीवन पाऊन्, र त्यो प्रशस्त मात्रामा पाऊन् भन्ने हेतुले आएँ ।

यूहन्ना १४:६ येशूले तिनलाई भन्नुभयो, ‘बाटो, सत्य र जीवन म नै हुँ । मद्वारा बाहेक कोही पनि पिताकहाँ आउन सक्दैन ।’

यूहन्ना ३:३५,३६ ‘पिताले पुत्रलाई प्रेम गर्नुहुन्छ, र सबै थोक उहाँकै हातमा दिनुभएको छ । जसले पुत्रमाथि विश्वास गर्दै, त्यससित अनन्त जीवन छ । जसले पुत्रको आज्ञापालन गर्दैन, त्यसले जीवन देख्नेछैन, तर परमेश्वरको क्रोध त्यसमाथि रहिरहन्छ ।’

येशू खीष्टसँग हाम्रो संयुक्ति यति नजिक छ, कि, ज-जसले उहाँमा विश्वास गर्दैन, उनीहरू उहाँमा छन्, र उहाँ तिनीहरूमा हनुहन्छ । उहाँ रुख हनुहन्छ र हामीहरूचाहिँ हाँगा हाँ ।



यूहन्ना १५:५ “दाखको बोट म हुँ, तिमीहरूचाहिँ हाँगाहरू हौ । यदि कोही ममा रहयो भने, र म त्यसमा रहै भने, त्यसले धेरै फल फलाउँछ, मबाट अलग रहेर तिमीहरू केही गर्न सक्दैनौ ।”

पावल प्रेरितले खीष्टसँगको हाम्रो संयुक्ति उहाँको शरीरको अङ्गहरूजस्तो हो भनी बताएका छन्। येशू खीष्ट शिर हुनुहुन्छ। उहाँको मण्डली उहाँको शरीर हो। पापरहित परमेश्वरका पुत्रको सबै अधिकार र मौका, उहाँका सबै महिमित सम्पत्ति, पिता र पुत्रका बीचमा भएको सबै प्रेम र सङ्गति, हामीहरू उहाँका शरीरका अङ्ग भएकाले हाम्रो पनि बनेको छ।

कलस्सी १:१७,१८,२७,२८ उहाँ नै सबै कुराभन्दा अगाडि हुनुहुन्छ, र उहाँमा नै सबै कुरा बाँधिएर रहेका छन्। उहाँ शरीर, अर्थात् एकलेसियाका शिर हुनुहुन्छ, उहाँ नै शुरू हुनुहुन्छ, मरेकाहरूबाट जीवित हुनेहरूमा उहाँ ज्येष्ठ हुनुहुन्छ। यस रहस्यको महिमा सम्पत्ति अन्य जातिहरूमा कति महान् छ, त्यो कुरा आफ्ना सन्तहरूलाई प्रकट गर्न परमेश्वरले चुन्नुभयो। यो रहस्य खीष्ट तिमीहरूमा हुनु हो, जो महिमाको आशा हो। प्रत्येक मानिसलाई चेताउनी दिई, र प्रत्येक मानिसलाई खीष्टमा परिपक्व बनाई प्रस्तुत गर्न सकौं।

तपाईंको अभ्यासको निम्नि

१०. यूहन्ना १०:१० र १४:६ कण्ठ गर्नुहोस्।
११. यूहन्ना १४:६ मा आफू को हुनुहुन्छ भनी येशूले कुन तीन कुरा भन्नुभएको थियो?
-
१२. आफ्नो उत्तर जाँच्नुहोस् र पाठ तीनको निम्नि विद्यार्थी प्रतिवेदनमा भर्नुहोस्।

पाठ ३ - उत्तरहरू

३३ वटा विभिन्न उत्तरहरू लेख्नुपर्ने प्रश्न तपाईंलाई सोधिएको छ। यदि तपाईंले २९ वटा देखि ३३ वटा सम्म ठीक मिलाउनुभयो भने तपाईंले “उत्तम श्रेणी” लेख्नुहोस्, यदि २१ वटा देखि २८ वटासम्म ठीक छन् भने “राम्रो” लेख्नुहोस्, र १६ वटा देखि २० वटा सम्म ठीक छन् भने, “असल” लेख्नुहोस्। यदि तपाईंले १६ वटाभन्दा पनि घटी मिलाउनुभयो भने, यस पाठलाई फेरि दोहोच्याउनुहोस्।

१. क) यशैया, ख) मीका, ग) एलोहिम,
घ) त्रित्व, ङ) यूहन्ना, च) येशू, छ) स्तिफन
२. पिता
३. (प्रत्येकको तीनवटा)
 - क) स्वर्गदूतहरू देखा परेः- युसूफलाई, मरियमलाई, गोठालाहरूलाई, येशूलाई, चिहानमा, स्वर्गारोहणको समयमा।
 - ख) पवित्र आत्मा:- एलिशिवा, जकरिया, मरियम, हन्ना, सिमोन, बप्तिस्मा दिने यूहन्नाद्वारा बोल्नुभयो, दुकुरजस्तो भएर येशू खीष्टमा आउनुभयो, शक्ति र बुद्धिले येशू खीष्टलाई अभिषेक गर्नुभयो।
 - ग) अलौकिक चिन्हहरूः- ताराहरू, स्वर्गबाट आवाज, येशू खीष्टका आश्चर्यकर्महरू, रूप परिवर्तन, भुइँचालो, अँध्यारो, पर्दा च्यातिएको, पुनरुत्थान, स्वर्गारोहण, स्वर्गमा येशू

ख्रीष्टको दृष्य, उहाँको नाममा प्रार्थना गर्नाले पाइने
आश्चर्यकर्मद्वाराको उत्तर ।

६. घ) यूहन्नाको सुसमाचार ।
७. उहाँको पुत्रमा ।
८. क) संसारको सष्ठि हुनुभन्दा अगाडि नै ।
 ख) ख्रीष्टमा परमेश्वरको हुनको निम्ति ।
 ग) हामी उहाँमा पवित्र र निर्दोष हुन्छौं ।
 घ) उहाँको प्रेमको कारणले ।
 ङ) येशू ख्रीष्ट द्वारा ।
 च) हामीलाई उहाँका सन्तानजस्तै गरी आफैमा ल्याउनु ।
९. यिनीहरूमध्ये पाँचः उहाँका साना केटाकेटीहरू, परमेश्वरका छोराहरू, संसारको ज्योति, पृथ्वीका नून, उहाँकी दुलही, उहाँका गवाहीहरू, तिनीहरू जसलाई परमेश्वरले उहाँलाई दिनुभएको छ,
 उहाँका भेडाको सानो बथान, उहाँले चुन्नुभएकाहरू, उहाँको मण्डली,
 उहाँका भाइहरू, रुखका हाँगाहरूजस्तै उहाँका आफै अङ्गहरू ।
११. बाटो, सत्य र जीवन ।
- ठीक भएका उत्तरहरूको संख्या श्रेणी अब
 विद्यार्थी प्रतिवेदनमा पाठ तीनको निम्ति भर्नुहोस् ।